

سورۃ الشوریٰ کی منتخب آیات کی تفسیر

ڈاکٹر غلام مرتضی ملک

مشورہ کی اہمیت کے ذیل میں فرمان الہی ہے ”وَأَمْرُهُمْ شُوْرَىٰ يَبْتَهُمْ“ اس سے ہی اس سورہ کا نام ”الشوریٰ“ اخذ کیا گیا ہے۔

زمانہ نزول

حضرت حمزہ رضی اللہ عنہ کے ایمان لانے اور ہجرت جہش کے بعد یہ سورت نازل ہوئی۔

مضامین

اس سورۃ میں کفار کو مخاطب کر کے دعوت فکر دی گئی ہے اور ان کی جانب سے پیدا کئے جانے والے اعتراضات و اشکالات کو دور کیا گیا ہے۔

(۱) نبی اکرم صلی علیہ وآلہ وسلم کی بابت مختلف قسم کی باتیں اہل کہہ کیا کرتے، اس سلسلہ میں فرمایا کہ انسانیت کی تخلیق کی طرح ان کی رہنمائی اور ہدایت بھی اللہ تعالیٰ ہی کی طرف سے ہوئی ہے۔ نبی صلی اللہ علیہ وآلہ وسلم سے قبل بھی اللہ تعالیٰ نے بے شمار انبیاء و رسول انسان کی ہدایت کے لئے مبوث فرمائے۔ اسی لئے تمام انبیاء کی تعلیمات میں یکسانیت پائی جاتی ہے اور یہی اس کے برحق ہونے کی دلیل ہے۔ انسانی دماغ و فکر کی کاؤش کے نتیجے میں جو چیز تیار ہو گی، اس کی جتنیں مختلف اور متفرق ہوں گی۔ اس حقیقت کے واضح ہو جانے کے باوجود تمہاری ہٹ دھرنی دین سے دوری اور شرک ایسے عظیم گناہ کے سبب تم پر آسمان پھٹ پڑے تو یہ نہیں۔ تمہاری اس بے راہ روی اور گمراہی پر تو فرشتے

بھی حیران ہیں۔

(۲) دوسرا اعتراض یہ تھا کہ یہ دین بد حق ہے تو اللہ تعالیٰ ساری انسانیت کو اس پر ہی کیوں نہیں جمع کر دیتے؟

اس سلسلہ میں فرمایا کہ اللہ تعالیٰ کو جبری ہدایت مطلوب نہیں بلکہ انسان کی عظمت و شرافت کی بیجاد ہی یہ ہے کہ اسے عقل و شعور اور حق و باطل کے امتیاز کی صلاحیت دے کر پیدا کیا گیا ہے اس کو ایک حد تک ذی اختیار بنایا گیا ہے کہ سوچ و چار کر کے چاہے تو ہدایت کو اپنائے اور اگر چاہے تو گمراہی کی راہ پر چل نکلے، اور آخرت کی زندگی اس لئے ہی بنائی گئی ہے کہ انسان کو اس کی سوچ و فکر اور اس کے اختیاری اعمال پر جزا و سزا کا مستحق نہ رہا جائے جبکہ دیگر مخلوقات کو یہ امتیاز حاصل نہیں۔ یہ عقل و شعور کا امتیاز ہی انسان کی ولایت و خلافت کی بیجاد بنایا گیا۔ جو شخص اپنے اختیار سے حق ولایت ادا کرے گا، وہی ولی و خلیفہ ہو گا اور انعامات کا حقدار بھی۔

(۳) اس سورۃ میں یہ بھی صراحت کی گئی کہ منصب نبوت پر کوئی شخص اپنے کسب اور ریاضت سے فائز نہیں ہو سکتا بلکہ یہ اللہ کا انعام ہے اور نبی کی ذمہ داری یہ ہے کہ غفلت سے بیدار کر کے گمراہ اور پہنچے ہوئے انسانوں کو راست کی دعوت دے اور اللہ کے مکروہوں کو آخرت کے محاسبہ اور عذاب کی خبر قبل از وقت دے تاکہ لوگ آخرت کے عذاب اور اللہ کے غضب سے چھوئے کی راہ پر چل سکیں۔ نیز نبی کی ذمہ داری ہے کہ وہ اس کائنات کے خالق کا صحیح تعارف کرائے اور حق و باطل کے امتیاز کے لئے معیار اور کسوٹی دے۔ اسی لئے ہر نبی اللہ کی حاکیت اور الوہیت کا ذکر کر کے انسانوں کو اپنے رب کے آگے جھکنے کا حکم دیتا ہے۔

(۴) منصب نبوت کی وضاحت کے بعد ذکر فرمایا کہ دین داری اس کا نام نہیں کہ انسان اس کی حقانیت کا اقرار کر کے بیٹھ رہے بلکہ اس کے ذمہ یہ ہے کہ وہ اس حقیقت کو سمجھ کر اللہ کی زمین پر بننے والے سارے انسانوں کو اس سے متعارف کرائے اور اس دین کو اللہ کی زمین پر نافذ اور راجح کرنے کے لیے جدوجہد کرئے تاکہ خود نمائی اور خود پسندی کی بدولت پیدا شدہ فرقتوں اور مذاہب کا خاتمه ہو جائے اور یہ کہ اگر اس زمین پر بننے والے انسان اپنی بے راہ رزوی اور گمراہی پر اڑے رہیں اور نبی کی مخالفت کرتے رہیں تو نبی کو ذرہ برابر نقصان نہ پہنچا سکیں گے۔ البتہ بدترین جرم (شرک اور اللہ کے نبیوں کی مخالفت) کے باعث اللہ کے غضب کے مستحق ضرور ہو جائیں گے۔

(۵) نبی اور اس کے ساتھیوں کی بے داع غیرت اور کردار کا مذکورہ ہوا اور فرمایا کہ تمہارے ساتھی محمد صلی اللہ علیہ وآلہ وسلم چالیس برس تک تم میں رہے اور اس دوران "کتاب اور تعلیم و تعلم" کے تصور سے خالی تھے اور اس بات کے تم خود بھی شاہد ہو اور یہ سب اس بات کا ثبوت ہے کہ آپ کی یہ نبوت کبی نہیں اور نہ ہی آپ کی خواہش پر یہ آپ کو عطا کی گئی۔ نیز یہ ضروری نہیں کہ اللہ تعالیٰ ہر نبی کے ساتھ برادر است ہم کلام ہو۔

اس سورۃ میں تفرقہ سے پچنے، وحدت امت اور محبت و مروت کی ضرورت کے ساتھ ایمان، اعمال صالح، اقامت صلوٰۃ، انفاق فی سبیل اللہ، عفو و درگزور اور اصلاح عامد کی تلقین ہے۔ بے حیائی گناہ اور ہر قسم کی نرمائی سے پچنے کا حکم ہے۔

شرک کے باوجود عذاب نہ آنے کا سبب

حروف مقطعات کے ساتھ سورۃ کا آغاز ہوا اور اللہ کی حاکیت کاذکر کے فرمایا:

تَكَادُ السَّمَوَاتُ يَنْفَطِرُنَ مِنْ فَوْقَهُنَّ وَالْمَلِئَكَةُ يُسْبِحُونَ بِحَمْدِ رَبِّهِمْ وَيَسْتَغْفِرُونَ لِمَنْ فِي الْأَرْضِ

قریب ہے کہ آسمان اور سے پھٹ پڑیں اور فرشتے اپنے رب کی تعریف کے ساتھ تسبیح کرتے رہتے ہیں اور جو لوگ زمین میں ہیں ان کے لئے استغفار کرتے ہیں۔ (شوریٰ۔ ۵)

یعنی ان مشرکوں کا جرم اس قدر بڑا ہے کہ اگر فرشتوں کی تسبیح نہ ہوتی تو آسمان پھٹ پڑتے۔

شرک اور اس کی اقسام

اس کے بعد شرک کی وضاحت فرمائی۔ ارشاد باری تعالیٰ ہے:

وَالَّذِينَ اتَّخَذُوا مِنْ دُونِهِ أُولَيَاءَ اللَّهِ حَفِظْ "عَلَيْهِمْ

جن لوگوں نے اللہ کے علاوہ کارسانی نہ کئے ہیں وہ اللہ کو یاد ہیں۔ (شوریٰ۔ ۶)

اس آیت مبارکہ میں شرک کی ایک قسم کا ذکر ہے جبکہ شرک کے مختلف انداز اور طریقے ہیں۔

۱۔ اللہ کی ذات میں کسی کو شریک کرنا۔

۲۔ اللہ کی صفات میں کسی کو شریک کرنا۔

۳۔ اللہ کی عبادات میں کسی کو شریک کرنا۔

یہ عقیدہ رکھنا کہ نیک لوگ اللہ کے ہاں ہماری سفارش کر کے ہمیں جرا چھڑالیں گے یا ہماری عبدی اور بے عملی کے باوجود اللہ کے قریب کر دیں گے۔

(۵) اللہ کی عظمت کا اقرار کرتے ہوئے مخلوقات میں سے اپنے لیے خود ہی اولیاء اور کارسان ہائیں۔

اس آخری قسم کا یہاں ذکر ہے اور اسی شرک سے چانے اور ام القری کے رہنے والوں کی راہنمائی کے لئے قرآن مجید اتارا گیا۔ اس قرآن کے بعد جو لوگ اپنے اختیار اور عقل سے کام لے کر اس پر عمل پیرا ہو جائیں گے ان کے لئے رحمت اور دوسرے طبقہ کے لئے آگ کے شعلے ہیں اور فرمایا کہ ان لوگوں کی عقل و دانش پر غور کریں۔ ارشاد باری

تعالیٰ ہے۔

أَمْ اتَّخَذُوْا مِنْ دُونِهِ أَوْلِيَاءَ فَاللَّهُ هُوَ الْوَلِيُّ وَهُوَ يُحْكِي الْمَوْتَىٰ وَهُوَ عَلَىٰ كُلِّ شَيْءٍ قَدِيرٌ^{۵۰}

کیا انہوں نے اللہ کے علاوہ کار ساز بنائے ہیں۔ حالانکہ کار ساز تو اللہ ہی ہے اور وہی مردوں کو زندہ کرے کا اور ہر چیز پر قدرت رکھتا ہے۔ (شوریٰ: ۹)

یعنی اہل مکہ اللہ تعالیٰ کا اقرار بھی کرتے ہیں اور اپنی حاجات و ضروریات کے لئے انہوں نے 360 مسجدوں بھی خود تراش کر کے رکھے ہوئے ہیں۔ کیا یہ ان کے عقل و شعور کی ناقچتگی اور کم عقلی کی دلیل نہیں کہ انہوں نے قادر مطلق کی ذات کو چھوڑ کر پھر کے من گھر تبoul کو اپنا کار ساز بنا رکھا ہے؟

خیال غیر سے نفرت دل عاشق کو لازم ہے
محبت ان کی کہتی ہے کہ ترک ماسوا کر دوں

دکھ بھی وہی دیتا ہے، سکھ بھی، پھر کاہے کا روٹا ہے
یہ تو ہے اپنی اپنی بھاون جیسا مانگ دیا پائے

شرک کا آغاز

گمراہی کا یہ سلسلہ سید نوح علیہ السلام کے دور سے چلا آرہا ہے اس لئے نبی اکرم صلی اللہ علیہ وآلہ وسلم کو بھی وہی طریقہ اور شریعت عطا کی جو نوح علیہ السلام کو دی گئی تھی۔ ارشاد باری تعالیٰ ہے۔

شَرَعَ لَكُمْ مِنَ الدِّينِ مَا وَصَّى بِهِ نُوحًا وَالَّذِي أَوْحَيْنَا إِلَيْكُمْ وَمَا وَصَّيْنَا بِهِ إِبْرَاهِيمَ وَمُوسَى وَإِعْمَى أَنَّ أَنْبَيْمُ الدِّينَ وَلَا تَتَفَرَّقُوا فِيهِ مَا اللہ نے تمہارے لئے دین کا وہی طریقہ مقرر کیا ہے جس کا حکم اس نے نوح (علیہ السلام) کو دیا تھا اور جسے اے محمد صلی اللہ علیہ وآلہ وسلم اب تمہاری طرف ہم نے وہی کے ذریعے پھیجایا ہے اور جس کی ہدایت ہم ایکاں، عیسیٰ اور موسیٰ (علیہم السلام) کو دے چکے ہیں اس تاکید کے ساتھ کہ اس دین کو قائم کرو اور اس میں تفرقہ نہ ہو جاؤ۔ (شوریٰ: ۱۳)

ہدایت کن کو ملتی ہے؟

اللہ جس کو چاہتا ہے اپنا کر لیتا ہے۔ چنانچہ ارشاد ہے:

اللَّهُ يَعْجِزُ عَنِ الْمُؤْمِنِ مِنْ يَسَّأَهُ وَيَهْدِي إِلَيْهِ مَنْ شَاءَ بِتِبْيَابٍ وَمَا تَفَرَّقُوا إِلَّا مِنْ بَعْدِ
مَا جَاءَهُمُ الْعِلْمُ بَغْيًا بَيْنَهُمْ وَلَوْلَا كَلِمَةً سَبَقَتْ مِنْ رَبِّكَ إِلَى أَجَلٍ مُّسَمٍّ
لَقُضِيَ بَيْنَهُمْ وَإِنَّ الَّذِينَ أُولَئِنَا الْكِتَبَ مِنْ بَعْدِهِمْ لَفِي شَكٍّ مِّنْهُ مُرِيبٌ

اور اپنی طرف آنے کا راستہ اسی کو دکھاتا ہے جو اس کی طرف رجوع کرے۔ لوگوں میں جو تفرقہ رونما ہوا
وہ اس کے بعد ہوا کہ ان کے پاس علم آچکا تھا اور اس بناء پر ہوا کہ وہ ایک دوسرے پر زیادتی کرنا چاہتے
تھے۔ اگر تیر ارب پہلے یہ نہ فرمایا کہ اس وقت مقرر شک فصلہ ملوثی رکھا جائے تو ان کا قضیہ چکا دیا
ہوا تا اور حقیقت یہ ہے کہ وہ کتاب کا وارث بننے کے بعد اضطراب انگیز شک میں پڑے ہوتے ہیں۔

(الشوریٰ : ۱۳-۱۴)

یعنی جو دین ہم نے آپ کی طرف بھجا یہ وہی ہے جو پہلے تمام انبیاء نوح علیہ السلام، موسیٰ علیہ السلام، ابراہیم
علیہ السلام، عیسیٰ علیہ السلام کی طرف بھجا گیا۔ یہ کوئی نیا دین اور طریقہ نہیں، اہم بات یہ ہے کہ دین کو قائم کرو اور اس
میں تفرقہ نہ ڈالو۔

فرقہ واریت کا سبب

ارشاد باری تعالیٰ ہے :

وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا
اللَّهُ كَرِيمٌ رَّحِيمٌ رَّحِيمٌ کو سب مضبوطی سے پکڑ لو تاکہ تم تفرقہ نہ ہو۔ (آل عمران ۱۰۳)

اس آیت میں ولا تفرق ایں جو لو اے اس کو واڑ سببیت کرتے ہیں۔ جیسے ہم کسی پچے سے یوں کہتے ہیں کہ
یہی محنت کرو اور کامیاب ہو جاؤ۔ مطلب یہ ہے کہ محنت کرو تاکہ تم کامیاب ہو جاؤ۔ تو یوں کہا گیا کہ اللہ کی رسی کو یعنی
قرآن اور سنت کو سارے لوگ، سارے مسلمان مضبوطی سے تھام لیں تاکہ تفرقہ نہ پڑے۔ یعنی اگر قرآن کو مضبوطی
سے نہیں تھامو گے تو تفرقہ فرقہ ہو جاؤ گے جس کا دوسرा منہوم یوں ہو گا کہ اگر تم فرقہ فرقہ ہو چکے ہو تو اس کا بیحادی
سبب یہ ہے کہ تم نے قرآن و سنت کو مضبوطی سے نہیں پکڑا ہے۔ ارشاد باری تعالیٰ ہے :

أَنْ أَقِيمُوا الدِّينَ وَلَا تَنْفَرُوا فِيهِ

”دین کو قائم کرو تاکہ تم فرقہ فرقہ نہ عن جاؤ۔“

سب لوگ مل کے اللہ کے دین کو قائم کرنے میں لگ جاؤ ایسا نہیں کرو گے تو تفرقہ بدی کا شکار ہو جاؤ گے
کیونکہ تفرقہ بدی کے دو اسباب ہیں۔

(۱) قرآن سے بے پرواہی

آپ ذرا اپنے ارد گرد نگاہ دوڑا میں۔ فرقہ بیدی کے ماہرین چھوٹی چھوٹی یاتوں کی وجہ سے جھگڑے کر رہے ہیں اور دین کی بجاووں کو قائم کرنے کی فکر ہی نہیں کرتے۔ اسی لئے فرمایا کہ دین کو قائم کرو۔

اقامت صلوٰۃ کا معنی

سوال یہ ہے کہ نماز کو قائم کرنے سے کیا مراد ہے؟ اس کے لئے فرمایا گیا کہ ”اقیمو الصلاۃ“ کہ نماز کو قائم کرو۔ کیا نماز کو قائم کرنے سے مراد یہ ہے کہ نماز ادا کر لی جائے اور مس۔ نہیں بلکہ نماز قائم کرنے سے مراد یہ ہے کہ ایک ایسا نظام قائم کیا جائے کہ اس میں ہم، ہمارے گھر اور محلے والے بھی نماز پڑھنے لگ جائیں۔ اور جو نماز نہ پڑھے اس کو سزا دی جائے۔ اس کے لئے اسلامی شریعت میں تعریر ہے۔ کیونکہ اس سے ڈپلن قائم ہو گا۔ بالکل ایسے جیسے فوج میں بگل جنہی پر سپاہی میدان میں نکل آتا ہے اور جو نہیں آتا اس کا کورٹ مارشل ہوتا ہے۔ نماز قائم کرنے سے ایک نظام قائم ہو گا اور پھر دین قائم ہو گا یعنی ایک سسٹم اور نظام نے گا جس کی وجہ سے سارا معاشرہ دینی احکام کے تابع اپنی زندگی گزارے گا۔ ذرا تفصیل میں چلتے۔ ارشاد باری تعالیٰ ہے:

وَالسَّارِقُ وَالسَّارِقَةُ فَاقْطَعُوهُمَا

چور مردار چور عورت! ان کے ہاتھ کاٹ دو۔ (المائدہ۔ ۳۸)

اس کے لیے سرکاری نظام اور حکومت کے تحت ایک قاضی ہو گا جس کا فیصلہ بہر حال مانا پڑے گا وہ سر احکم دیا کہ:

وَلَكُمْ فِي الْقِصَاصِ حَيْوَةٌ يُأْتَى إِلَيْهِمْ

اعقل والو! تمارے لیے جان کے بد لے جان کا بد لہ لینے میں زندگی ہے۔ (البقرہ: ۱۷۹)

اب قاتل کو سزا دینے کے لئے اسلامی عدالت ہو گی۔ اگر یہ بہادر کی قائم کردہ عدالت نہیں۔ اسی طرح فرمایا کہ ”سود لیما اور دینا اللہ اور اس کے رسول“ کے خلاف اعلان جنگ ہے۔ یعنی ایک معاشی نظام قائم کیا جائے جو سودے پاک ہو تواب ”دین کو قائم کرو“ کا مطلب یقیناً واضح ہو گیا۔

اسی طرح قرآنی حکم ہے:

الرَّازِيَةُ وَالرَّازِيَنِيُّ فَاجْلِدُوْا كُلَّ وَاحِدٍ مِنْهُمَا مِائَةَ جَلْدَةٍ

زانی عورت اور مرد! ان کو سوسو کوڑے مارو۔ (النور۔ ۲)

ظاہر ہے یہ کام بھی اسلامی حکومت ہی کرے گی۔ کیونکہ دین صرف عبادات کا نام نہیں بلکہ دین اخلاق، معاملات، حقوق، تحریرات وغیرہ کا نام ہے جن کو نافذ کرنے سے دین قائم ہو گا اور یہ بات مشرکین کو بہت ناگوار گزرتی ہے کہ دین کی تشرع یوں کی جائے۔ ہاں! اگر دین انفرادی معاملہ ہوتا تو بات ہر خطرے سے خالی تھی۔ مسجد میں گھن

گرج کر لی، ہاتھ چو موالئے، اپنی چودہ را هست قائم کر لی اور بس۔ ایسی صورت میں تو مسجد اور چرچ میں کوئی فرق نہ رہا۔ اس طرح کے دین پر تو دنیا کے بڑے سے بڑے ظالم اور انسان دشمن شخص کو بھی کوئی اعتراض نہیں ہو گا لیکن اگر نماز کو متعددی بنا لیا جائے کہ نماز اخلاق، معاملات، کار و بار، دفتر و تلوں، عدالت و روزگار تول وغیرہ سب پر اثر انداز ہونے لگے تو پھر یہی نماز انفرادی اور اجتماعی زندگی میں عظیم انقلاب کا سبب ہن جائے گی اور دین کو قائم کرنے کا پیش خیمہ ثابت ہو گی۔ نماز اور دین کی ایسی تعبیر پر لوگوں کو ناگواری ہوتی ہے کیونکہ اقامت دین کی یہ شکل ہر ظلم، ہر استھان، ہر کفر اور ہر ضلالت کے راستہ میں چڑھان کر کھڑی ہو جاتی ہے۔

كَبِيرٌ عَلَى الْمُشْرِكِينَ كَيْنَ مَا تَدْعُهُمْ إِلَيْهِ

مشرکین کو یہ بات بہت ناگوار گزرتی ہے جس کی طرف تم ان کو بلاستے ہو۔ (الشوری: ۱۳)

شیعہ علیہ السلام کو بھی قوم نے کہا کہ کیا تیری نماز ہمیں ہماری جائیدادوں سے محروم کرتی ہے؟ کیونکہ تمہاری نماز کستی ہے کہ کم نہ تلو، حلال کماؤ اور یہ بات مشرکین مکہ کو اور (معدرات کے ساتھ) آج ہم کو ناگوار گزرتی ہے۔

دو قسم کے لوگ

دیکھئے معاشرہ میں دو قسم کے لوگ ہوتے ہیں: ایک وہ لوگ کہ اللہ خود ہی انہیں اپنی طرف کھینچ لیتا ہے، جس کے بارے میں فرمایا:

اللَّهُ يَجْتَنِي إِلَيْهِ مَنْ يَشَاءُ

اللہ جس کو چاہتا ہے اپنے لئے جن لیتا ہے۔ (الشوری: ۱۳)

آپ کو کئی لوگ ملیں گے کہ ساری عمر مگر اہر ہے مگر اللہ تعالیٰ نے ان کو اپنی طرف اس طرح سے کھینچ لیا کہ باقی لوگ ان کی گرد کو بھی نہ کھینچ سکے دوسری قسم کے لوگ وہ ہیں جن کے بارے میں ارشادِ ربانی ہے:

وَيَهْدِي إِلَيْهِ مَنْ يُنِيبُ

”جو اللہ تعالیٰ کی طرف رجوع کرتا ہے، اللہ اس کو ہدایت عطا فرمادیتا ہے۔ (الشوری: ۱۳)

فرقہ واریت مشرکین کا کام

اللہ رب العزت نے ایک مقام پر فرقہ پرستی کی نہ مت میں فرمایا:

وَلَا تَكُونُو مِنَ الْمُشْرِكِينَ ۝ مِنَ الَّذِينَ فَرَّقُوا دِينَهُمْ وَكَانُوا شِيَعًا

اور مشرکوں میں سے نہ جاؤ جنہوں نے اپنے دین کو مکروءے مکروءے کر دیا اور الگ الگ جماعتیں بن گئے۔

(الروم: ۳۱-۳۲)

اس آیت میں بہت قطعیت کے ساتھ یہ بات میان کر دی گئی کہ دین کو نکلے نکلے کر دینا اور پوری امت مسلمہ کو گروہوں میں تقسیم کر دینا دراصل مشرکین کا کام ہے۔ صاف اور سیدھی بات ہے کہ جو شخص اللہ تعالیٰ کے ساتھ اس کی ذات، صفات، حقوق لوار اختیارات میں کسی کو شریک نہیں ٹھہرا تا وہ تو صرف ایک اللہ کی عبادت کرے گا اور اتباع رسول کرے گا۔ اسے بال کی کھال اتارنے لور خواہ مخواہ کے جھگڑوں جھمیلوں میں پڑنے کی فرصت ہی نہیں ہو گی۔ ایسا شخص تو دحدتِ ملت کا مصدر و منبع ہے۔ ایسے شخص کے ہاں علمی اختلاف کی بھی گنجائش ہے۔ اس کے ہاں ایک آئی قرآنی اور ایک حدیث کے کئی معنی اور کئی تاویلیں کی جاسکتی ہیں۔ یہ شخص مختلف معانی اور مختلف تاویلیں کرنے والے علماء کو بھی اپنی طرح کا نیک نیت عالم ہی سمجھے گا اور پورے وقار، عزت، حُنُون اور تحمل کے ساتھ ہر اس رائے کو بدداشت کرے گا جو اس کی ذاتی رائے سے مختلف ہو گی۔ اس شخص کے رویے کے نتیجے میں مختلف آراء، مختلف معانی اور مختلف تاویلات کے لوگ ایک ہی جگہ نیک نتی اور خوش دلی سے اکٹھے ہو سکتے ہیں اور اکٹھے مل کر احتsat دین کا کام کر سکتے ہیں۔ اس کے بر عکس ایک مشرک انسان کا رویہ بالکل مختلف ہو گا بہ نصیبی یہ کہ بعض لوگوں کو پتہ بھی نہیں ہوتا کہ وہ مشرک ہے۔ کی وجہ ہے کہ ایسے لوگ قسمیں کھا کھا کر قیامت کے روز کمیں مگر کہ ہم مشرک نہیں تھے:

وَاللَّهِ رِبُّنَا مَا كُنَّا مُشْرِكِينَ

اپنے پروردگار اللہ کی حُنُون اہم مشرک نہیں۔ (الانعام۔ ۲۳)

اللہ کے حضور اس دن جھوٹی قسم کھانے کا تو سوال ہی نہیں ہو گا۔ اصل معاملہ یہ ہو گا کہ یہ لوگ زندگی بھر لا علمی اور جمالت کی وجہ سے شرک کرتے رہے ہوں گے۔ اسی شرک کو یہ لوگ خلوص نیت مگر جمالت کی وجہ سے میں توحید سمجھتے رہے ہوں گے۔

ہاں! تو ایک مشرک انسان کا رویہ یہ ہوتا ہے کہ موحد کے بر عکس اسے ایک خدا کی عبادت کے ساتھ ساتھ کئی اور ہستیوں کی بھی گنجائش رکھنی پڑتی ہے۔ میں سے راہیں جدا ہو جاتی ہیں اور کئی فرقوں کی بیانوں پر جاتی ہیں۔ ایسا شخص علم کے باوجود بہت دھرمی سے دین کی نی سے غنی تاویلیں اور معانی کا لاتا ہے لورڈ ہٹلر کے ساتھ ہر اس شخص کو کافر لور مگر ارادتا ہے جو اس سے اختلاف رائے رکھے۔ اس شخص کو تو اپنے طوے مانڈے، سیاسی دہلیزوں پر جبکہ سائی، عوای خواہشات کے مظاہن و عظاً گوئی، مجمع بازی، مناظرہ بازی، لاڈڈ پیکر کی گھن گرج، اشتہارات میں نام و نمود، دیواروں پر اپنے نام کی کثرت ظہور، ہر قسم کی سنتی ثہرات، حصول اقتدار اور مال و دولت جمع کرنے کا ہی فکر لاحق رہتا ہے۔ اس کے لئے اسے اپنے جب و دستار کو سنوارنا پڑتا ہے۔ کرمات میان کرنے والی ایک جماعت اپنے ساتھ رکھنی پڑتی ہے اور اچھا مھلا خرچہ ان پر اٹھانا پڑتا ہے۔ ایسے شخص کی ترجیحات میں کبھی یہ بات نہیں آتی کہ وہ صرف ایک اللہ کی عبادت کرے اور صرف رسول صلی اللہ علیہ وآلہ وسلم کی اتباع کرے۔ اسے تو اپنی مگر ابھیوں کی رعایت رکھتے ہوئے کئی

راستے کھولنے پڑتے ہیں اور یہی، فرقہ اور فرقہ پرستی کا اصل سبب ہے۔ قرآن مجید ان لوگوں کو ”مشرکین“ قرار دیتا ہے کیونکہ یہ دراصل اللہ تعالیٰ کی نہیں بلکہ غیروں کی خصوصاً اپنے نفس کی عبادت کر رہے ہوتے ہیں۔

اس کے بعد فرمایا کہ آپ اعلان کر دیں کہ مجھے عدل قائم کرنے کا حکم ملا ہے، اور عدل یہ کہ اللہ میر اور تمہارا رب ہے اور وہ ایک ہے اور اس کی صفت یہ یہی ہے:

اللَّهُ لَطِيفٌ^۱ بِعِيَادِهِ يَرْزُقُ مَنْ يَشَاءُ وَهُوَ الْقَوِيُّ الْعَزِيزُ^۲ مَنْ كَانَ يُرِيدُ حَرثَ

الْآخِرَةِ نَرَذِلَهُ، فِي حَرثِهِ وَمَنْ كَانَ يُرِيدُ حَرثَ الدُّنْيَا نُؤْتُهُ مِنْهَا وَمَا لَهُ فِي

الْآخِرَةِ مِنْ نَصِيبٍ^۳

اللہ اپنے بندوں پر بہت مریان ہے جسے جو کچھ چاہتا ہے دیتا ہے۔ اور وہ بڑی وقت والا اور زبردست ہے۔

جو کوئی آخرت کی کھتی چاہتا ہے اس کی کھتی کو ہم بڑھاتے ہیں اور جو دنیا کی کھتی چاہتا ہے اسے دنیا میں ہی دیتے ہیں مگر آخرت میں اس کا کوئی حصہ نہیں ہے۔ (الشوریٰ - ۲۰ - ۱۹)

یعنی اللہ تعالیٰ تمام بندوں پر مریان ہیں اور دنیا دار العمل اور دار الامتحان ہے، اس لئے کسی بھی بعدے کو کسی عمل پر زبردستی سے مجبور نہیں کرتے۔ بلکہ ہر شخص کو نیکی اور برائی کا بارہم موقع دیتے ہیں۔ مختصر یہ کہ اللہ تعالیٰ کا پیغام ہے کہ جو شخص نیکی کا راستہ جن لیتا ہے ہم اس کی مدد کرتے ہیں۔ یہ نہیں کہ نیکی میں مدد کر دیں اور برائی کرنے والے کا راستہ روک لیں کیونکہ آخرت دنیا کے راستے سے ہی ملا کرتی ہے۔ دنیا کے بغیر آخرت نہیں ملتی کیونکہ جو دنیا میں وقت گزارے گا، بیوی بیویوں میں رہے گا، محروم بار کرے گا، مالے گا، خرچ کرے گا، لوگوں کے ساتھ معاملات کرے گا، جگڑے گزارے گا، جھٹکیاں کھائے گا، دھکے کھائے گا، زیادتیاں سے گا اور اس طرح وہ آخرت میں پہنچ جائے گا تو وہاں اس کے ساتھ جزا و سزا کا معاملہ ہو گا اور جس کو دنیا نہ ملی اس کے لئے جزا سزا کیسی؟

جو شخص صرف دنیا حاصل کرنا چاہتا ہے تو اللہ تعالیٰ اس کو دنیا میں سے کچھ دے دیتے ہیں اور آخرت میں بالکل نہیں دیتے۔ ہاں جو شخص آخرت حاصل کرنا چاہتا ہے تو اسے آخرت بھی دیتے ہیں اور دنیا بھی عطا کرتے ہیں۔

مودت قربی

اس کے بعد فرمایا کہ:

فُلُّاً أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ

کہہ دیجئے! کہ میں اس (رسالت) کا تم سے صد نہیں مانگتا مگر قربی (اہل بیت) کی محبت۔ (الشوری۔ ۲۳)

ہٹ دھرمی اور وہاں

اس کے بعد فرمایا کہ اگر تم اپنی ہٹ دھرمی کے باعث وہاں کاشکار ہو جاؤ تو اس میں میرا کیا قصور؟ ارشاد باری تعالیٰ ہے:

وَمَا أَصَابَكُمْ مِنْ مُصِبَّةٍ فِيمَا كَسَبْتُ أَيْدِيهِكُمْ وَيَغْفُلُوا عَنْ كَثِيرٍ ۝

تم پر جو مصیبت آئی ہے تمہارے اپنے ہاتھوں کی کمائی سے آئی ہے۔ اور بہت سی کوتا ہیوں سے وہو یہے ہی درگزر کر جاتا ہے۔ (الشوری۔ ۳۰)

اللہ تعالیٰ انسان کی عام غلطیاں معاف کر دیتا ہے اور جب انسان سنبھلنے کے بہت سے موقع ضائع کر دیتا ہے، اس کی زندگی میں شر غالب آ جاتا ہے اور خیر مغلوب ہو جاتا ہے تو پھر اللہ تعالیٰ گرفت فرمائیتے ہیں۔ سیدنا عمرؓ نے ایک شخص کو چوری کے جرم میں ہاتھ کاٹنے کی سزا نہادی۔ اس نے کہا: امیر المؤمنین! یہ پہلا موقع تھا کہ میں نے چوری کی ہے۔ انہوں نے فرمایا: یہ پہلا موقع نہیں۔ اللہ نے تمہیں سنبھلنے کے بہت موقع دیے۔ تم نے تمام موقع گنوادیے اور آخر اللہ نے تمہارا ذرا فاش کر دیا اور تمہیں سزا دی گئی۔ وہ کہنے لگا: اے امیر المؤمنین! آپ کو کیسے پتہ چلا؟ انہوں نے فرمایا کہ قانون الہی ایسا ہی ہے کہ اللہ تعالیٰ بہت سے گناہ معاف کر دیتا ہے اور جب انتہا ہو جائے تو پکڑ لیتا ہے۔ اسی طرح اقوام کو بھی ڈھیل دیتا ہے اور پھر اچانک پکڑ لیتا ہے۔ ارشاد رسول اکرم صلی اللہ علیہ وآلہ وسلم ہے:

”اہل ایمان کو جو تکلیف آئی ہے ان کے گناہوں کا کفارہ اور درجات کی بلندی کا سبب بنتی ہے۔ حتیٰ کہ

اگر کاشا بھی چھتا ہے تو اللہ اس کو کسی نہ کسی خطہ کا کفارہ نہاد دیتا ہے۔“

دنیا آخرت کی کھیتی

ارشاد باری تعالیٰ ہے:

فَمَا أُوتِيتُمْ مِنْ شَيْءٍ فَمَنَّاعَ الْحَيَاةُ الدُّنْيَا وَمَا عِنْدَ اللَّهِ خَيْرٌ وَأَبْقَى لِلَّذِينَ آمَنُوا

وَعَلَى رِبِّهِمْ يَتَوَكَّلُونَ ۝ وَالَّذِينَ يَجْتَنِبُونَ كَثِيرَ الرِّأْسَمِ وَالْفَوَاحِشَ وَإِذَا مَا

غَضِبُوا هُمْ يَغْفِرُونَ ۝ وَالَّذِينَ اسْتَجَابُوا لِرَبِّهِمْ وَآقَامُوا الصَّلَاةَ وَأَمْرُهُمْ شُورَى

بِيْنَهُمْ وَمِمَّا رَزَقَهُمْ يُنْفِقُونَ ۝ وَالَّذِينَ إِذَا أَصَابَهُمُ الْبُغْيُ هُمْ يَنْصَرُونَ ۝

جو دیا گیا ہے وہ محض دنیا کی زندگی کا سرو سامان ہے اور جو کچھ اللہ کے ہاں ہے وہ بہتر بھی ہے اور پائیدار بھی۔ وہ ان لوگوں کے لئے ہے جو ایمان لائے ہیں اور اپنے اللہ پر بھروسہ کرتے ہیں جو بڑے بڑے

گناہوں اور بے حیائی کے کاموں سے پر ہیز کرتے ہیں اور جب غصہ آجائے تو در گزر کر جاتے ہیں۔ جو اپنے رب کا حکم مانتے ہیں، نماز قائم کرتے ہیں، اپنے معاملات باہمی مشورے سے چلاتے ہیں، ہم نے جو کچھ بھی رزق انسیں دیا ہے، اس سے خرچ کرتے ہیں اور جب ان پر زیادتی کی جاتی ہے تو پھر اس کا مقابلہ کرتے ہیں۔ (الشوریٰ: ۳۶-۳۹)

اس کے بعد فرمایا:

وَلَمْنَ صَرَّ وَغَفَرَ إِنَّ ذَلِكَ لِمَنْ عَزَّمُ الْأَمْوَارِ^۵
جس شخص نے صبر کیا اور معاف کیا تو بلا شہ وہ بلعد ہمت والا ہے۔ (الشوریٰ: ۲۳)

صبر کرنے والا شخص وہ ہے جو اپنے نفس کو بر وقت قابو میں رکھے اور اللہ کی اطاعت کرے۔ اگر اس کو آسانیاں اور نعمتیں ملیں تو اللہ کی اطاعت کرتا ہے اگر مشکلات در پیش ہوں تو بھی اللہ کی اطاعت کرتا ہے۔ اور شکور کے معنی ہیں شکر کرنے والا کہ اگر اللہ تعالیٰ اس کو نعمتیں دے تو وہ کہے کہ یہ نعمتیں اللہ کی دی ہوئی ہیں اور اگر اللہ تعالیٰ اس سے نعمتیں چھین لے اور مشکلات آجائیں تو یوں کہ کہ آج مشکل آگئی تو کیا ہوا؟ اب تک اللہ نے جو نعمتیں دیں وہ تحوزی نہ تھیں اور اب بھی نعمتیں توباتی ہیں، تحوزی ہی نعمتیں چھن جانے پر اللہ کی ناشکری کیسے کروں؟ کیونکہ جس قدر نعمتیں تمہیں دنیا میں حاصل ہیں یہ چند روزہ سامان ہے۔ اصل نعمتیں اور اصل خیر وہ ہے جسے تم اللہ کے ہاں بھیشہ کے لئے دے دو۔ حضورؐ نے فرمایا کہ دنیا میں تمہارا فیض یہ ہے جو تم نے کھالیا، فنا ہو گیا جو تم نے پس لیا وہ بوسیدہ ہو گیا اور جو تم نے آگے دے دیا اور اسے بھیشہ کے لئے محفوظ کر دیا، اور پھر فرمایا کہ اصل نقصان تو آخرت کا نقصان ہے۔ اس لئے آخرت کے عذاب تک پہنچائے جانے سے پہلے پہلے اللہ کا حکم مان لو، کیونکہ اس دن اس کی رحمت کے علاوہ کوئی ٹھکانہ ہو گا۔

